



www.musavat.com

MUSAVAT

Xəbər

Deputatdan
parkinglərlə
bağlı
ittiham

yazısı səh.4-də

Qurucusu: Rauf Arifoğlu Gündəlik qəzet 21 sentyabr 2018-ci il Cümə № 198 (7087) Qiyməti 60 qəpik

Gündəm

Bakıda Aşura mərasimləri



Aşura günü ilə əlaqədar ölkədəki məscidlərdə imam Hüseyn əzadlığı keçirilib, heç bir gərginlik olmayıb

yazısı səh.3-də

Qeyri-neft sektorunun inkişafı üçün mühüm addım-prezident sərəncamının şərh

yazısı səh.6-də

Eldar Əzizov meriyanı "silkelədi"

yazısı səh.14-də

Bu gün Azərbaycan Parlamentinin 100 illiyi ilə bağlı tədbir keçiriləcək

yazısı səh.2-də

Kəlbəcərli girovların dəyişdirilməsi bu səbəbdən alınmır

yazısı səh.11-də

İran yenidən ABŞ-ın hədəfində - regiona təhlükə

yazısı səh.8-də

Rəsmi Bakı xarici siyasətdə yeni müttəfiqlər və dostlar axtarır

yazısı səh.9-də

BMT görüşü ərəfəsində düşmən təxribatları - İrəvan danışıqları pozur

yazısı səh.10-də

Quşuluq sahəsində işbazlar "iş başında"

yazısı səh.12-də

Dünyanın hansı ölkələrində narkotik istifadəsi azaddır - ilginç səbəblər


yazısı səh.13-də

Bank kreditlərinin "yüksək faiz" bəlası: ekspert çıxış yolunu göstərdi

yazısı səh.14-də

İLİYAS İSMAYILOVUN OĞLU ÜÇÜN KİLLER POLKOVNİK-ÜÇ GÜLLƏNİN ÜÇ SİRRİ...

Qətli törədən sabiq polis Gözəl Dəmirovun Etimad İsmaylova Belarusda birgə iş görmək adı altında aldığı külli miqdarda borcu qaytarmadığı deyilir; partiya sədrinin oğluna iki güllə vurduqdan sonra "kontrolniy vistrel"ə niyə ehtiyac olub? Tanıyanlar Dəmirovu "dəmir adam" kimi xarakterizə edir və...



yazısı səh.5-də

NATO-dan Azərbaycana mühüm dəstək - müharibə haqqımız tanınır

Putinin Bakı səfəri ərəfəsində dünyada ən güclü hərbi-siyasi alyansdan önəmli mövqe: "Ərazi bütövlüyü bizim üçün vacibdir"; Hikmət Hacızadə: "Bu halda, həm Rusiya Ermənistanın arxasından qaçacaq, həm də Qərb..."

yazısı səh.11-də



Qudrat Həsənzadə:
"Növbədənənar
parlament seçkiləri
qərarı olsa, partiya
olaraq bunu
dəstəkləyəcəyik"

yazısı səh.6-də



Əkrəm Əylisli:
"Azərbaycanın
mənafeyini heç
bir xarici ölkədə
tapdamaram"

yazısı səh.7-də



Novruz
Əmi dəfn
edildi

yazısı səh.6-də

Sentyabrın 20-də Azərbaycanda Məhərrəm ayının onuncu günü, Aşura qeyd olunub. Aşura günü ilə əlaqədar ölkədəki məscidlərdə İmam Hüseyin əzadarlığı keçirilib. Yüzlərlə insan məscidlərə gələrək mərasimlərdə iştirak edib, şəhid İmam Hüseyini (ə) və onun silahdaşlarını anıblar. Keçirilən məclislərdə xütbələr oxunub, Kərbəla qiayamının fəlsəfəsindən və İmam Hüseyinin (ə) həyatı və şəxsiyyəti barədə danışılıb.

Məlumat üçün qeyd edək ki, Məhərrəm ayının əsas hadisəsi Aşura və ya Kərbəla hadisəsidir. Hicrətin 61-ci ili (Miladi təqvimlə 680-ci il) məhərrəm ayında İraqın Kərbəla çölündə baş verən qanlı hadisələr bütövlükdə İslam təqvimində ən mühüm hadisələrdən biridir. Məhərrəm ayının 10-cu (ərəbcə "əşərə"- Aşura) günü İslam Peyğəmbəri həzrət Məhəmmədin (s.ə.s.) nəvəsi, İmam Əlinin (ə) və Həzrət Fatimənin oğlu İmam Hüseyin (ə) ailə üzvləri və tərəfdarları ilə birlikdə Kərbəla çölündə şəhid olub. Kərbəla çölündə hökumət qoşunları İmam Hüseyin (ə) və 72 tərəfdarından ibarət qrupu mühasirəyə alıb. İmam tərəfdarları 10 gün davam edən mühasirənin 3 gününü susuz qalıblar. Nəhayət, məhərrəm ayının 10-da Kufə valisinin qoşunları hücum edərək İmam Hüseyini (ə) iki oğlu, qardaşı, qardaşı oğlu, bacısı oğlanları da daxil olmaqla, 72 tərəfdarı ilə birlikdə şəhid edirlər. Kərbəla şəhidlərinin kəsilmiş başları əsir götürülmüş ailə üzvləri ilə birlikdə Kufəyə, sonra isə şəhərləri gəzdirməklə Dəməşqə aparılır. Müsəlmanlar bu hadisədən böyük üzüntü keçirərək Peyğəmbər (s.ə.s.) nəvəsinə yas tuturlar. Sonradan bu mərasimlər hər il davamlı olaraq keçirilir.

Aşura ilə bağlı görülən təhlükəsizlik tədbirləri

Aşura günü ilə bağlı məscidə axın edən yüzlərlə insanın təhlükəsizliyini qorumaq üçün güc strukturları gücləndirilmiş iş rejiminə keçiblər. Təhlükəsizlik tədbirlərinin alınması, məscidlərin qarşısında avtomobillərin saxlanması nəzarətlə bağlı hələ Aşuraya bir gün qalmış müvafiq qurumlar çağırış yayıb, insanları qaydalara əməl etməyə səsləmişdilər. "Yeni Müsavat"ın reportyor qrupu "Təzəpir" məscidinə yollanıb dini mərasimlərdə iştirak edib.

Müşahidə etdik ki, məscidə gələn şəxslər çağırışlara əməl edib, daha çox ictimai nəqliyyatdan istifadə ediblər. Bunun nəticəsində "Təzəpir" məscidinin qarşısında hər hansı bir avtomobil tıxacı, narahatlıq yaşanmayıb. Eyni zamanda Dövlət Yol Polisinin əməkdaşları məscidin qarşısında post qurub,



Bakıda Aşura mərasimləri

Aşura günü ilə əlaqədar ölkədəki məscidlərdə İmam Hüseyin əzadarlığı keçirilib, heç bir gərginlik olmayıb



hərəkətə nəzarəti tənzimləyirdilər.

"Təzəpir" məscidinin girişlərində yüksək səviyyədə təhlükəsizlik tədbirləri görüldü. Belə ki, məscidin qapısından içəri keçən hər kəs Daxili İşlər Nazirliyinin əməkdaşları tərəfindən yoxlanılıb, onların çantalarına baxış keçirilib. Məscidə gələnlərin içərisində qadınların da olduğunu nəzərə alıb, giriş qapılarında qadın polis xidmət aparıblar. Eyni za-

manda məscidin içərisində də polis nəfərləri daxili təhlükəsizliyə nəzarət edib, insanların rahat şəkildə dini ibadətini etmələrinə imkan yaradıblar.

"Bizim Aşura ilə bağlı fətvamız var. Fətvada bəzi məsələlərə riayət olunmalıdır. Baş yarmaq, zəncir vurmaq, qan çıxarmaq kimi məsələlər olmasa, yaxşıdır. İmam Hüseyin özü də buna razı olmazdı".

Bunu Qafqaz Müsəlman-



lar İdarəsinin sədri Allahşükür Paşazadə deyib.

Şeyx bildirib ki, bu gün Azərbaycanda heç bir məhdudiyət yoxdur: "Bəzi insanlar qəbul etdiyimiz fətvaları bəzən məhdudiyət kimi qəbul edirlər və məhdudiyət kimi təqdim edirlər. Azərbaycan dövləti və onun rəhbərliyi dindarlar üçün bütün şəraiti yaradıb. Məscidlərimiz təmir olunur, eyni zamanda Azərbaycanda başqa dinlərə olan münasibət də

yüksək səviyyədədir. Azərbaycanda din-dövlət münasibətləri yüksək səviyyədədir".

Zənciri qıra bilməyənlər...

"Təzəpir" məscidində səhər saatlarından bir qrup dindar mərsiyə deyib, sinə vurublar. Getdikcə onların ətrafında xeyli sayda insan toplaşdı və saat 12 radələrində meydanın mərkəzində 5 nəfərin zəncir vurduğu müşahidə edilib. "Təzəpir" məsci-

dində zəncir vuran şəxslər və onların ətrafında olan dindarlar jurnalistləri, fotoqrafları yaxına buraxmayıb, çəkişmə manevrə olublar. Ümumilikdə isə Aşura mərasimində hər hansı bir təxribat və xoşagəlməz hallar yaşanmayıb. "Təzəpir" məscidinin içərisində din xadimləri moizələr deyib, mərsiyə oxuyublar.

Saat 12-də isə "qətl sındıqdan" sonra məscidə gələn hər kəs bir-birinə manevrə olmadan, sakit şəkildə "Təzəpir" in ərazisini tərk ediblər.

Qanını və malını bağışlayanlar

Aşura günü Qafqaz Müsəlmanları İdarəsinin təşəbbüsü ilə qanvermə aksiyası keçirilib. Əvvəlki illərdən fərqli olaraq vətəndaşların isteklərini nəzərə alıb regionlarda da analoji aksiyalar təşkil olunub. Ümumilikdə 24 rayonda (28 yerdə) keçirilən qanvermə aksiyasının 20-si məscidlərdə, 8-i isə Mərkəzi Xəstəxana şəraitində həyata keçirilib. Tədarük olunan qan və qandan hazırlanan preparatlardan hemofiliyalı və talassemiyalı, həmçinin qana ehtiyacı olan bütün xəstələrin müalicəsində istifadə olunacaq.

"Təzəpir" məscidində də qanvermə aksiyası təşkil edilib və xeyli sayda insan növbəyə durub, xeyriyyə məqsədilə qan verib. O cümlədən, Qafqaz Müsəlmanları İdarəsinin sədri şeyxülislam Allahşükür Paşazadə və Dini Qurumlarla İş üzrə Dövlət Komitəsinin sədri Mübariz Qurbanlı, Milli Məclisin deputatı Cavanşir Paşazadə, ölkədə fəaliyyət göstərən dini konfessiyaların rəhbərləri də aksiyaya qoşulublar. Saat 12-də məlumat yayıldı ki, Aşura günü ilə əlaqədar 3189 nəfər könüllü olaraq qan verib. Bu şəxslərdən ümumilikdə 1435 litr qan tədarük olunub. Xatırladaq ki, könüllü qanvermə aksiyaları, Məhərrəmlik ayı boyunca davam edəcək.

Qan verənlərlə yanaşı yol boyu ehsan verənlər də olub. Küçə kənarında stol qoyub çay dəmləyib şirniyyatla birlikdə insanlara paylayan Qafur adlı şəxs bildirdi ki, hər il bu şəkildə ehsan verir:

"Aşura günü ilə bağlı olaraq hər il saat 10-dan axşam saatlarına qədər bu cür ehsan veririk. Daha çox imkansız şəxslərin, ehtiyacı olan insanların ehtiyaclarını ödəməyə çalışırıq. Allah yolunda elimizdən gələn budur və bunu da edirik. Arzu edirəm ki, hər kəs Allah yolunda imkansızlara əl tutub, ehtiyacı olanlara yardım etsin. Belə olarsa millətimiz də bir olar, cəmiyyətimiz də".

Onu da qeyd edək ki, bəzi məscidlərdə Aşura mərasimlərinə Şeyxin tapşırığı ilə uşaqlar buraxılmayıb.

□ Əİ RAİS,
"Yeni Müsavat"
Fotolar müəllifindir.

Ölkə başçısının 6 iyulda imzaladığı fərmanla Bakı şəhərinin inzibati ərazisində, parklanma, habelə dayanma və durmanın qadağan edildiyi yerlərdə inzibati xəta törədilməsinə görə elektron protokolların tərtib edilməsi məqsədilə foto və ya video qeydiyyat funksiyalarına malik xüsusi texniki vasitələrin quraşdırılması Bakı Nəqliyyat Agentliyinə (BNA) həvalə edilib. Bu fərmana görə, indiyədək Bakı Şəhər İcra Hakimiyyətinin səlahiyyətində olan parkinqlərdə BNA-nın nəzarətinə verilib.

Hazırda Bakının bir çox yerlərində parkinq üçün nəzərdə tutulan ödəniş terminalları işləmir. Əvəzində özünü Bakı Şəhər İcra Hakimiyyətinin əməkdaşı kimi təqdim edən, əlində xüsusi səyyar aparat olan şəxslər avtomobilini park etmək istəyənlər sürücülərin başının üstünü kəsdirib 1 saat üçün ən azı 50 qəpik, yada 1 manat ödəniş tələb edirlər. Əgər 1 manat ödəniş edib avtomobili 2 saat ərzində müəyyən olunan yerdə saxlaybınızsa, əlavə olaraq 1 manat da ödəməlisiniz.

Məsələ ilə bağlı modern.az-a danışan Bakı Nəqliyyat Agentliyinin mətbuat xidmətinin əməkdaşı Mais Ağayev sözügedən şəxslərin BNA-nın əməkdaşı olmadığını bildirib:

“Hazırda Bakı Nəqliyyat Agentliyi ilə Bakı Şəhər İcra Hakimiyyəti arasında təhvil-təslim prosesi gedir. Parkinqlərə nəzarət bizə verilsə də, təhvil-təslim prosesi yekunlaşmadığından hələlik tam olaraq, BNA-nın balansında deyil”.

BNA rəsmisi sürücülərdən parkinq haqqı alan şəxslərin hansı qurumun əməkdaşı ol-



Deputatdan parkinqlərlə bağlı ittiham: “İcra hakimiyyətinin əməkdaşları ciblərini doldurur”

Bakı Şəhər İcra Hakimiyyətinin səlahiyyətində olan parkinqlər BNA-nın nəzarətinə verilib, amma...



Çingiz Qenizadə
duqlarını bilmədiyini vurğulayıb və bunun qanunsuz olduğunu

diqqətə çatdırıb. **“İndiki halda parkinq üçün ödəniş tələb edilməsi qanunaziddir”**

Milli Məclisin Hüquq siyasəti və dövlət quruculuğu komitəsinin üzvü Çingiz Qenizadə modern.az-a deyib ki, təhvil-təslim işlərinin aparıldığı bir vaxtda vətəndaşlardan ödəniş tələb edilməsi tam qanunsuzdur:

“İllərdir bu sahədə xeyli qanunsuzluq, özbaşınalıq, nəzarətsizlik hökm sürür. Düşünürəm ki, səlahiyyətlərin Bakı Nəqliyyat Agentliyinə verilməsi-

lə nəzarət mexanizminin gücləndirilməsi nəzərdə tutulub. Ümumilikdə parkinq məsələsində yaranan problemlər təktərəfli deyil. Bəzi sürücülər tərəfindən avtomobillərin parkinq üçün müəyyən olunan və olunmayan yerlərdə saxlanması gediş-gəlişə maneə yaratması halları da müşahidə edilir. Mən səlahiyyətlərin Bakı Nəqliyyat Agentliyinə verilməsi məsələsi ilə bağlı kiçik araşdırma apardım. Belə məlum oldu ki, bu cür qaydalara nəzarət etmək də BNA-ya verilir. Mən düşünürəm

ki, yol polislərinin intizamsız sürücülərlə çox çətin şəraitdə bacadıqları bir vaxtda, hansı ki, maşınların dayanma, durma qaydalarının pozulması halları artıb, mülki qurumun əməkdaşları üçün bunun öhdəsindən gəlmək daha da çətin olacaq. Həsab edirəm ki, məsələ hərtərəfli araşdırılmalıdır. Burada söhbət səlahiyyətlərin hansı quruma verilməsindən asılı olmayaraq, ayrı-ayrı vətəndaşların hərəketin intensivliyinə maneə yaratması hallarının aradan qaldırılmasından gedir. Bu gün binaların həyətidə, girəcəyində, iki

gürduğunu qeyd edib: “Burada qaydalar dəyişdirilməlidir. “8-ci kilometr”də parkinq qiyməti ilə Hökumət Evinin, Prezident Adminstrasiyasının yaxınlığındakı, Bakının mərkəzindəki parkinqlərdə ödənişlər eyni ola bilməz. Mən demirəm bahalıq olmalıdır. Kim harada, ürayı hansı məbləği istəyir onu da oxuyur. İndiki maksimum qiymətlər endirilməlidir. Qiymətlərə yenidən baxılmalıdır. Parlamentdə bir neçə dəfə yeraltı dayanacaqlarda parkinq qiymətlərinin yüksək olması məsələsini də qaldırışımdım. Məsələn, aylıq 400-500 manat maaş alan bir gənc hər gün maşını parkinqdə saxladıqda aya ən azı 150 manat ödəniş etməlidir. Hətta avtomobilini parkinqdə 6 saatdan çox saxlayanlar daha çox ödəniş edirlər. Bir şəxsin ayda 150-200 manat parkinqə pul ödəməsi yolverilməzdir. Ən azı bu insanlara güzəştlər tətbiq olunmalıdır. Ümumiyyətlə, düşünürəm ki, bu məsələ sırf məmurlar arasında deyil, həm də ictimaiyyət nümayəndələrinin iştirakı ilə müzakirə edilməlidir”.

“İcra hakimiyyətinin əməkdaşları ciblərini doldurur”

Hüquqşünas qeyd edib ki, təhvil-təslim prosesində Bakı Şəhər İcra Hakimiyyətinin əməkdaşlarının parkinq ödənişi tələb etməsi qanunaziddir:

“Bakı Nəqliyyat Agentliyi təhvil-təslim prosesinin gətirdiyini açıqlayıbsa, Bakı Şəhər İcra Hakimiyyətinin hansısa əməkdaşının parkinq üçün ödəniş tələb etməsi tam qanunsuzdur və özfealiyyətdir. O zaman belə çıxır ki, icra hakimiyyəti əməkdaşlarının arxasında yənə də kimlərsə durur və yaranmış şəraitdən istifadə edərək öz ciblərini doldurmaqla məşğulduqlar. Aidiyyəti qurumlar seyrçi olmaqdanrsa, bunun qarşısını almağa borcludurlar”.

Parkinqlərdə ödəniş məbləğini kim müəyyən edir?

Ç. Qenizadə parkinqlərdə ödənişlərin məbləğinin müəyyən olunmasının mübahisə do-

tik gətirdiyi məlum deyil.

Sonuncu dəfə Xeyalə Qasimova narkotik gətirəndə həyat yoldaşı onu hava limanında qarşılamağa gəlib. Lakin Qasimova saxlanılan zaman narkotiki ərinin

sifarişini gətirdiyini deyib. Elə həmin vaxt hüquq-mühafizə orqanlarının əməkdaşları Emmini də saxlayıblar.

□ **İlkin MURADOV, Musavat.com**



Oğrunu döyən market işçiləri saxlanıldı

Bir neçə gün əvvəl Xətai rayonu General Şixinski küçəsi 2 saylı ünvanında yeləşən markettə 20 manat dəyərində yağ oğurlayan Timurbulatov Dmitri Vladimiroviç həmin mağazanın işçiləri tərəfindən saxlanılıb. Mağaza rəhbərliyi və satıcılar oğurluq hadisəsi barədə polisə məlumat verməyərkən həmin şəxsin bədəninə müxtəlif yerlərinə qəsdən topik və yumruqla vuraraq xuliqanlıq ediblər.

DİN-in mətbuat xidmətindən musavat.com-a verilən məlumata görə, ictimai asayışı pozaraq xuliqanlıq etməkdə şübhəli bilinən mağazanın icraçı direktoru Anar İsəyev, satıcılar Tahir Rəşidov və Elşən Məmmədov Xətai Rayon Polis İdarəsinin əməkdaşları tərəfindən müəyyən edilərək saxlanılıblar. Araşdırma zamanı məlum olub ki, mağazadan oğurluq edilməsini əvvəlcə satıcılar aşkar ediblər. Onlar mağaza direktoruna məlumat verib D. Timurbulatovu saxlayanlardan sonra onu xuliqanlıq zəminində döyüblər.

Faktla bağlı Xətai Rayon Polis İdarəsinin İstintaq Şöbəsinə Cinayət Məcəlləsinin 221.2.1 (xuliqanlıq, bir qrup şəxs tərəfindən törədildikdə) maddəsi ilə cinayət işi başlanılıb. Qeyd edilən hadisə ilə bağlı müvafiq istintaq hərəkətləri davam etdirilir.

□ **Musavat.com**

Narkotikə görə həbs edilən ər-arvad hakim qarşısında

Bədəninə narkotik gətirən qadını əri hava limanında qarşılayacaqmış...

Türkiyədən Azərbaycana narkotik gətirmək istəyərkən hava limanında həbs edilən ər-arvad hakim qarşısına çıxarılıb.

Musavat.com xəbər verir ki, Bakı Ağır Cinayətlər Məhkəməsində qaçaqmalçılıq yolu ilə ölkəyə narkotik gətirmək ittihamı ilə həbs edilən Emin Məmmədov və arvadı Xeyalə Qasimovanın (ad və soy ad şərtidir) cinayət işi üzrə məhkəmə iclası keçirilib.

Hakim Səbuhi Hüseynovun sədrliyi ilə keçirilən prosesdə şahid qismində Beynəlxalq Hava Limanında əməliyyat axtarış şöbəsinin əməkdaşı Fuad Orucov ifadə verib.

Şahid bildirib ki, xidmətdə olan zaman bir xanımın Türkiyədən Azərbaycana narkotik maddə gətirilməsi ilə bağlı əməliyyat məlumatı əldə edib.

Fuad Orucov bildirib ki, qadın saxlanılan zaman özünü narahat hiss edərək şübhəli aparımı: “Üzərində və əşyalarına baxış keçirdik. Bir şey tapılmadı. Daha sonra onun tibbi müayinə otağına aparıb, rentgəndən keçirəcəkdik. Bu zaman özü hər şeyi etiraf etdi



və xanım əməkdaşlara narkotiki təqdim etdi”.

Məhkəmədə hal şahidi Aygün Abdulova da ifadə verib. Hava limanında xadimə kimi çalışan Abdulova söyləyib ki, gömrük işçiləri onu çağıraraq hal şahidi olmasını istəyiblər: “Mən də razılaşdım. Qarından xeyli dərman çıxdı”.

Məhkəmə prosesi sentyabrın 25-də davam edəcək.

Qeyd edək ki, Dövlət Gömrük Komitəsinə daxil olan məlumat əsasında İstanbul-Bakı avi-

areys ilə gələn Azərbaycan vətəndaşı olan xanım sərnişin Heydər Əliyev Beynəlxalq Aeroportunda gömrükçülər tərəfindən nəzarətə götürülüb. Həmin şəxs gömrük nəzarətindən keçən zaman üzərində şəxsi yoxlama aparılması üçün yoxlama otağına dəvət olunub. Yoxlama zamanı onun eynindəki üst və alt paltarlarında qanunla qadağan edilən əşyalar aşkar edilməyəndə qadının özünü narahat hiss etməsi və şübhəli aparması gömrükçülərin diqqətindən yayınmayıb. Bu za-

İşğalçı Ermənistan bütün potensialını işə salıb ki, BMT Baş Assambleyasının sessiyası çərçivəsində planlaşdırılan Azərbaycan və Ermənistan xarici işlər nazirlərinin görüşünü pozsun. Düzdür, bu görüşdən qeyri-adi, fəvqəladə nəticə gözlənilmir. Amma görünən budur ki, İrəvan danışıqlarının davamına yönəlmiş bütün təşəbbüsləri yerindəcə boğmağı və gərginliyi tətikləməyi hədəf götürüb.

Qeribəsi budur ki, BMT Baş Assambleyasının qarşıdakı sessiyası çərçivəsində ATƏT-in Minsk Qrupunun həmsədrlərinin vasitəçiliyi ilə nazirlərin bir araya gələcəyini ilk olaraq Ermənistan açıqladı. Ara-sıra "biz sülh danışıqlarına sadıq" deyən erməni rəsmilərin sonrakı davranışları sülh prosesinə adekvat sayıla bilməz. Son həftədə Ermənistan XİN başçısı Zoqrab Mnatsakanyanın qanunsuz olaraq işğal altındakı Azərbaycan ərazilərinə gəlməsi də onun BMT binasında hansı mövqə sərgiləyəcəyindən xəbər verir. Bundan sonra isə Ermənistanın baş naziri Nikol Paşinyan ordu rəhbərliyinin müşayiəti ilə Qarabağa gəldi, burada ayılarla oynadı və daha sonra Murova qalxıb oradan Azərbaycanı təhdid etdi. Danışıqları aparacağı öz üzərinə götürən erməni baş nazirin də mövqeyi bellidir. Əslində Paşinyan hökumət başına gəldiyi ilk gündən sələflərindən daha radikal mövqə nümayiş etdirməklə sülh danışıqlarına davamlı zərbələr vurmaqdadır. Onun mövqeyini həttə Rusiyada da təhlükəli hesab edirlər. Qeyd etdiyimiz kimi, Ermənistan rəhbərliyinin Nyu-York görüşü öncəsi öz bəyanatlarının "barı"ını çoxaltması səbəbsiz sayıla bilməz. Yaxın tarixə nəzər salanda görürük ki, Ermənistan hakimiyyət hər dəfə sülh təşəbbüslərinə zərbə vurmağa cəhd edib.

BMT Baş Assambleyasının 73-cü sessiyasının özəlliklərindən biri budur ki, sessiyada "Azərbaycanın işğal olunmuş ərazilərindəki vəziyyət" adlı qətnəmə layihəsinin yəni gündəliyə salınması gözlənilir və bu, erməniləri rahat-siz edib. Bu barədə məlumat 73-cü plenar sessiyanın iş proqramında əksini tapıb. Bildirilir ki, "Azərbaycanın işğal olunmuş ərazilərində vəziyyət" adlı qətnəmə layihəsi Baş Assambleyanın 72-ci sessiyasının gündəliyində olsa da, müzakirəyə təqdim olunmadığı üçün öten il olduğu kimi, bu il də növbəti sessiyanın gündəliyinə daxil edilib. Bundan başqa, "GUAM məkanında həlli uzanan münaqişələr, onların beynəlxalq sülh, təhlükəsizlik və inkişaf üçün fəsadları" adlı qətnəmə layihəsi də yəni sessiyanın gündəliyə da-

xil edilə bilər. Sessiya çərçivəsində Birləşmiş Millətlər Təşkilatı ilə Demokratiya və İqtisadi İnkişaf Təşkilatı - GUAM arasında əməkdaşlığın da müzakirəsi istisna deyil.

Ermənistan hər cür cəhd göstərir ki, özünü "məzlum", Azərbaycanı isə "zalım" tərəf kimi təqdim etsin. Elə son günlər İrəvanın davamlı şəkildə guya Azərbaycan ordusunun erməni yaşayış məntəqələrini atəşə tutması, həttə dinc sakinin yaralanması və s. barədə xəbərləri, beynəlxalq təşkilatlara müraciətləri də bu məkrli planın tərkib hissəsidir. Ermənistan hökumətinin başında dayanan naş baş nazirin Azərbaycan prezidenti ilə üz-üzə gəlmək cəsəreti yoxdur. Üstəlik, onun başı mer və parlament seçkilərinə qarşı. Belə bir durumda Paşinyan üçün ideal vəziyyət öz xalqına "xarici düşmən" haqqında nağıllar danışaraq onu qorxutmaqdır. Ermənistan hakimiyyətinin təxribatlarının qarşısı isə dərhal alınır. Necə ki, 19 sentyabrda düşmənin bir hərbiçisi ordumuzun sərrast atəşi nəticəsində məhv edildi.

İrəvanın bütün çabalarına baxmayaraq, Kollektiv Təhlükəsizlik Müqaviləsi Təşkilatı (KTMT) erməni məkrinə uymaq niyyətində olmadığını nümayiş etdirir. Son günlər ermənilər Naxçıvan istiqamətindən və Azərbaycanın digər həmsərhəd ərazilərindən Ermənistanın hədəfə alındığı barədə absurd iddialar səsləndirməklə KTMT-ni prosesə qoşmaq istəyirlər. Lakin qurumun baş qərargah rəisi Anatoli Sidorov deyib ki, münaqişənin sülh yolu ilə tənzimlənməsinə ümid edir. KTMT rəsmisi bildirib ki, Ermənistan tərəfdən quruma hər hansı rəsmi müraciət olmayıb. Ona görə də KTMT məsələyə müdaxilə etmə bilməz. "Ümid edirik ki, tərəflər bu məsələni özləri həll edə bilərlər. Arzu oluna bilər ki, bu, sülh yolu ilə həllini tapdır"-Sidorov deyib. İrəvan onsuz da KTMT baş katibi Y.Xaçaturov hadisəsindən sonra Rusiyanın yanında öz pis duruma düşüb. O mənada onun müraciətinə müsbət cavab verilməsi də inandırıcı deyil.

Ermənışünas alim, politoloq Qafar Çaxmaqlı "Yeni Mü-



BMT görüşü ərəfəsində düşmən təxribatları - İrəvan danışıqları pozmaqda qərarlıdır

Ermənistanın "Rus NATO"suna bəslədiyi ümidləri qurumun rəsmisi dəfn etdi; Paşinyan hökuməti çıxılmaz durumdadır; **politoloq:** "Erməni baş nazir, ümumiyyətlə, danışıqlara hazır deyil, onu düşündürən hakimiyyətini qorumaqdır"

Əvvəlki hakimiyyətlər dövründə bəhs etdiyimiz ideoloji "səpmələri" düzəltmək üçün erməni baş nazirinin açıqlama və siyasətini izləməyə başladı. Azərbaycan prezidenti Ermənistanın yeni baş nazirinin adını çəkəndən onun ünvanına ağır ifadələr işlətdi. Düşündü ki, bəlkə bu, "Qarabağ klanı"nın nümayəndələrindən daha ağıllı olar. Azərbaycan prezidenti ad çəkəndən haqlı olaraq Ermənistanın eks-prezidenti Serj Sarkisyanı sərt şəkildə tənqid edib, onun ünvanına ən ağır ifadələri işlətdi. Eyni sərtlik Paşinyana qarşı nümayiş etdirilmirdi. Hətta prezidentin

savat"a bildirdi ki, Paşinyan peşəkar, "bişmiş" siyasətçi deyil və Qarabağ dalğası ilə Ermənistan cəmiyyətində fəal siyasət yürütmək istəyən, amma onu bacarmayan birisidir: "O yox, başqa birisi də olsa, yenə bu cəmiyyətdə köksalmiş irqçi düşüncə və Qarabağın "erməni torpağı" olması barədə düşüncə və fəaliyyət dəyişməyəcək. Çünki bu cəmiyyət artıq həddən artıq irqçiliyi mənimsəyib. Başqa cür heç kəs düşünə bilməz, Qarabağın Ermənistanın tərkibindən başqa bir ölkə tərkibində görə bilməz. Onun kimi də qondarma "erməni soyqırımı" məsələsi. Fərqli düşüncələr "xain" elan olunur. Bu, artıq dəyişməsi zor olan bir ideologiyadır". **Q.Çaxmaqlı qeyd etdi ki, bunu yalnız Azərbaycanın qətiyyətli zərbələri dəyişdirə bilər və bu da nə vaxtsa belə olacaq:** "Başqa cür biz ərazilərimizi ermənilərdən təmizləməyəcəyik. Paşinyan əvvəlki hakimiyyətlər dövründə bəhs etdiyimiz ideoloji "səpmələri" düzəltmək üçün erməni baş nazirinin açıqlama və siyasətini izləməyə başladı. Azərbaycan prezidenti Ermənistanın yeni baş nazirinin adını çəkəndən onun ünvanına ağır ifadələr işlətdi. Düşündü ki, bəlkə bu, "Qarabağ klanı"nın nümayəndələrindən daha ağıllı olar. Azərbaycan prezidenti ad çəkəndən haqlı olaraq Ermənistanın eks-prezidenti Serj Sarkisyanı sərt şəkildə tənqid edib, onun ünvanına ən ağır ifadələri işlətdi. Eyni sərtlik Paşinyana qarşı nümayiş etdirilmirdi. Hətta prezidentin

Paşinyanın ünvanına bir cümləni yanlış yazıldığına və yanlış tərcümə edildiyinə görə böyük agentlik qapadı. Ancaq Paşinyana verilən zaman özünü doğrultmadı. Paşinyan təxribatlarında Sarkisyanı üstələyib. Ona görə də Azərbaycan prezidentinin mətbuat katibinin dünənki açıqlamasını oxuduqda və "Paşinyan Azərbaycanın daxili işlərinə burununu soxmasının" kimi cümlələrə rast gəldikdə mənə tam aydın oldu ki, rəsmi Bakı Paşinyanın ünvanına ritorikasını sərtləşdirməyə qərar verib. Bu isə o deməkdir ki, rəsmi Bakı Paşinyanla gələcək dialoqa ümidli deyil".

E.Şahinoğlu qarşdakı BMT görüşünün mənasının olmadığını bildirdi: "Təbii ki, bu görüşün mənası yoxdur. Bir də ki, Nyu-Yorkda iki dövlətin rəhbəri görüşməyəcək ki. Nazirlərin görüşü isə nəticəsiz qalacaq".

Rusiya ilə konfrontasiya şəraitində olan İrəvan Qərbe bəslədiyi ümidlərini də itirməkdədir. Bu arada Ermənistan baş naziri Nikol Paşinyanın ABŞ-a səfərini təxirə salması səbəbi belli olub. Axar.az "168 Jam" qəzetinə istinadən xəbər verir ki, əslində Paşinyan səfərini heç də İrəvan Şəhər Şurasına keçiriləcək seçkidə iştirak üçün təxirə salmayıb. "Əldə etdiyimiz məlumata görə, səfərini təxirə salınma

səbəbi fərqlidir. Belə ki, erməni tərəfi əvvəlcə ABŞ prezidenti Donald Tramp ilə görüşməyi təklif etsə də, bu istək rədd edilib. Daha sonra vitse-prezident Maykl Penslə görüşə cəhd edilib, lakin bu istəyə də rədd cavabı verilib. ABŞ-a səfərini "xilas üçün" son ümid Ermənistan xarici işlər naziri Zöhrab Mnatsakanyanın rəhbərliyi ilə Paşinyanla görüşməyi təklif etdi. Lakin hələlik ABŞ tərəfi bu görüşün keçirilməsi üçün öz cavabını verməyib. Mənbəmiz bu görüşə rədd cavabı verilməyincə gözləyirik", - deyər məlumatda bildirib.

Qeyd edək ki, Paşinyan bundan öncə ABŞ-a gedəcəyi səfəri 23 sentyabrda təxirə salacağını bildirdi. Baş nazir buna səbəb kimi İrəvan Şəhər Şurasına keçiriləcək seçkidə səs vermək istəməsini göstərib.

NATO-dan gələn reaksiya da Ermənistanın iddialarının üstündən xətt çəkilməsi anlamını verir. "NATO qanununun ali mövqeyindən çıxış etmədən alınsın. Biz ölkələrin ərazi bütövlüyü məsələsi üzrə BMT-nin Nizamnaməsi və ATƏT-in Helsinki yekun aktını vacib hesab edirik". Bunu NATO baş katibinin müavini Ruz Hotemüller deyib. BMT-nin Nizamnaməsi və ATƏT-in Helsinki yekun aktının vacib sayılması Azərbaycanın maraqlarına tam cavab verir.

Gürcüstanın Pravoslav kilsəsi marixuananın tibbi məqsədlər üçün becərilməsini leqallaşdırmağı nəzərdə tutan qanun layihəsinə etiraz edib. Bundan sonra Gürcüstan hökuməti layihəni yarımçıq saxlayıb. "Yeni Müsavat" BBC Azərbaycanca xidmətinə istinadən xəbər verir ki, parlament spikeri İrakli Kobakhidze jurnalistlərə deyib ki, hökumət hər hansı "tələsik qərarlar" verməyəcək və öz mesajını bütün respublika ictimaiyyətinə çatdırmağa çalışacaq.

"Yanlış məlumatlar yayılmaqdadır, buna görə də biz ictimaiyyətə məlumat verməyə xüsusi diqqət yetirməli və daha sonra birlikdə qərar verməliyik", - o deyib.

Kobakhidzenin sözlərinə görə, layihə əleyhdarları insanlara "çaşdırıcı məlumatlar" verir və deyirlər ki, narkotiklərə qoyulan bütün məhdudiyyətlər qaldırılacaq.

Gürcüstanın Daxili İşlər Nazirliyi ayın əvvəlində bildirmişdi ki, layihə qəbul olunsaydı, marixuananın Gürcüstanda satışı yenə də cinayət məsuliyyəti daşıyacaq və layihə qəti olaraq ixrac üçün nəzərdə tutulur, İPN xəbər agentliyi yazır.

Bu ilin yayında gürcü polisler gecə klublarında narkotik reydləri keçirməyə başlamışdı və fəallar iddia edirdi ki, reydlər keçirilən klublar geylərin çoxluq təşkil etdiyi yerlərdir.

Polis reydlərindən sonra Gürcüstanda kütləvi etirazlar başlamışdı. Gürcüstanın Girçi Partiyası etirazlar zamanı narkotik qanunları haqqında ölkənin konstitusiyaya məhkəməsinə müraciət etmiş və məhkəmə marixuananın şəxsi istifadəsini leqallaşdırmışdı.

Marixuananın becərilməsi layihəsi yepiskoplar tərəfindən narahatlıqla qarşılanıb. Pravoslav Kilsəsinin rəhbəri Patriarx II İliya da bazar günü məsələ ilə bağlı açıq danışmış.

Marixuananın becərilməsi layihəsi yepiskoplar tərəfindən narahatlıqla qarşılanıb. Pravoslav Kilsəsinin rəhbəri Patriarx II İliya da bazar günü məsələ ilə bağlı açıq danışmış.

Kanadalı gənclər narkotikdən ən çox istifadə edənlərdir -

Amma bu mövzu bizə dünyada narkotik maddələrin satışına, istifadəsinə, yayılmasına yaşıllıq yandıran ölkələrlə bağlı bir gəzişməni mütləq edir.

Öncə son gəzişmələri nəzərə çatdırıraq. Bu ilin iyununda məlum oldu ki, Kanada parlamenti marixuananın zövq üçün istifadəsi haqqında qanun qəbul edib. Qanun layihəsinə qarşı 29 səs verilib, amma onu dəstəkləyənlər 52



Gürcüstan azad narkotikdən imtina etdi, bəs digər ölkələr...?

Dünyanın hansı ölkələrində narkotik istifadəsi azaddır və bunun ilginclik səbəbləri

səslə qanunun qəbuluna nail olub. Qanun layihəsi baş nazir Justin Trudeauun rəhbərlik etdiyi Liberal partiyanın 2015-ci ildəki seçkilərdə verdiyi vədlərdən biri idi.

Qanun marixuananın hansı şəkildə becərilməsini, paylanması və satılmasını tənzimləyir. İstifadəçilərin marixuananı ictimai yerlərdə istifadə edib-etməyəcəyinə yerli orqanlar qərar verəcək. Qanunun sentyabr ayından qüvvəyə minəcəyi gözlənilir.

Kanada dünyanın inkişaf etmiş yeddi ölkəsinin üzv olduğu "G7 ölkələri" arasında marixuananın zövq üçün istifadəsini qanuniləşdirən ilk ölkə olub. Ölkədə marixuananın istifadəsi 1923-cü ildən bu yana cinayət hesab olunub, amma 2001-ci ildən tibbi istifadəsi qanuniləşib.

Xüsusilə gənc kanadalılar dünyada ən çox marixuana istifadə edənlər sırasındadır. Kanada hökuməti qanunun qəbulu ilə qanuni marixuana satışına ciddi nəzarət edəcəyini, onun gənclərə çatmasını çətinləşdirəcəyini və bununla qanunsuz dövriyyəni əsas gəlir qaynağından məhrum edəcəyini deyir.

Ruminiyada narkotik tibbi məqsədlə istifadə edilir, amma...

Ruminiya Avropa Birliyi ölkələri arasında narkotiki qanuniləşdirən onuncu ölkə sayılır. Ruminiyada narkotikdən tibbi məqsədlə istifadə mümkün sayılır. Sözügedən ölkənin qanunvericiliyində göstərilir ki, narkotik maddələrin insanın ağrılarını azaltmaq məqsədilə istifadəsi mümkün

kündür. Narkotikin tibbi məqsədlə istifadə ediləcəyi xəstəliklər arasında epilepsiya, xərçəng və skleroz da yer alır. Çexiya Cümhuriyyəti, Fransa və Hollandiyanın da aralarında olduğu bəzi Avropa Birliyi ölkələrində narkotikdən tibbi məqsədlə istifadəyə icazə var. İsveçdə isə əgər vətəndaşın üstündən 10 qram və ondan daha az miqdarda narkotik maddə çıxarsa, heç bunu polis qeydiyyatına da salmırlar.

Dünyada tibbi məqsədlə narkotikdən istifadənin qanuni olduğu ölkələrin siyahısı aşağıdakı kimidir: ABŞ, Argentina, Avstraliya, Belçika, Braziliya, Kambociya, Kosta Rika, Xorvatiya, Çexiya, Ekvator, Estoniya, Fransa, Hindistan, İran, Pakistan, Cənubi Koreya, Uruqvay, İspaniya, Hollandiya.

Siyahıdakı bəzi ölkələrdə narkotiklə bağlı vəziyyəti xarakterizə edək. Məsələn, Avstraliya əhalisi marixuananın istifadəsinə görə dünyada ilk sıraları tutur, burada uyuşdurucu həblərin və maddələrin istifadəsi qanunsuzdur. 2001-ci ildə Avstraliyada xüsusi mərkəzlər yaranmağa başladı. Həmin mərkəzlərdə narkotik maddələrdən asılılıq çəkən insanlar gigiyenik cəhətdən təmiz və təhlükəsiz şəkildə özlərinə uyuşdurucu inyeksiyaları vurdura bilərlər. Oxşar mərkəzlər Avropa ölkələrində də mövcuddur, hansı ki həmin mərkəzlərdə uyuşdurucu asılılığından əziyyət çəkən insanlara həm tibbi, həm də mənəvi dəstək

göstərilir.

Portuqaliyada narkotik maddələrin leqallaşdırılması və liberallaşdırılması münasibətində ilk addım atan ölkələrdən biridir. Məhz Portuqaliya ilk dəfə Avropada dekriminalizasiya siyasətini tətbiq etmişdir. Burada uyuşdurucudan istifadə cinayət kimi deyil, ümumi sağlamlıqla bağlı bir vəziyyət kimi baxılır. Bu cür yanaşma və həbs cəzasının reabilitasiya seansları ilə əvəz olunması ölkədə narkotik maddədən istifadəni və ölüm səviyyəsini aşağı salmışdır.

Argentina hökuməti hesab edir ki, yetkin insanların özlərinin qərar vermək hüququ var bu baxımdan. Əgər onların seçimi ətrafındakılara neqativ təsirsiz ötürsə, demək, insanlar özlərinə uyğun şəkildə hərəkət edə bilərlər. Meksika dünyada narkotik dövriyyəsinin həcminə görə ilk yeri tutur. Burada ağır uyuşdurucu maddələr olan kokain, LSD və heroin dekriminalizasiya olunub.

Marixuana industriyası olan yeganə ölkə...

Məsələn, siyahıdakı ölkələrdən biri olan Uruqvay dünyaya üzrə dövlət nəzarəti ilə marixuana industriyası quran tek ölkə olmağa hazırlaşır. Plan çərçivəsində marixuana qiymətləri bir xeyli aşağı salınacaq və qara bazar üzərinə təzyiq ediləcək. Nəticədə marixuananın yetişdirilməsi və paylaşdırılması hökumətin nəzarəti altında olacaq.

Ekspertlər isə hesab edir

ki, bu qadağanın aradan götürülməsi insanları daha ağır narkotik vasitələrdən istifadəyə yönəldəcək.

Cənubi Koreyada marixuana, ümumiyyətlə, narkotik maddə kateqoriyasına daxil deyil. Əsgər və işçilər isə yorğun və gərgin günün sonunda strestən və günün yorğunluğundan qurtulmaq üçün marixuanadan istifadə edirlər və bu, az qala günün sonunda spirtli içki içməyə bərabər sayılır.

Portuqaliya hökuməti isə narkotik istifadəçiləri üçün tətbiq etdiyi pul cəzasını

Ona görə də çatımı asan olan bu dərmanlardan istifadə edərkən özümüzü daha güvəndə hiss edirik".

Bəzi hökumətlərin ciddi cəhdlərinə baxmayaraq, bu dərmanlar hər gün artan internet saytları vasitəsilə satın alınır. Bəzi ölkələrdə isə qanuni narkotik maddələr "ağıllı dükən" adı verilən dükanlarda satılır.

Narkotik azaddır, elə ölmək də...

Qanuni narkotik vasitə adlandırılan maddələrdən bəziləri bir çox ölkələrdə xəstəlik və ölüm zamanı istifadəyə yararlı hesab edilir. Lon-

2001-ci ildə ləğv edib. Ardınca isə "Narkotikdən imtina və reabilitasiya" adlı proqramlara keçdi və bu təcrübə ilə olduqca ciddi müvəffəqiyyət əldə etdi.

Marixuana ABŞ-da federal səviyyədə hələ qanunankənar sayılır. Amma "medikal marixuana" adına haradasa 300 milyon dollar xərclənib. Bununla yanaşı, prezident Barak Obama qanunlara hər hansı dəyişiklik etməyi planlaşdırmır və bu dəyişikliyi dəstəkləmir.

Bu arada narkotik istifadəçilərinin daha bir "maraqlı" çıxış yolu da var. Satışı qanunsuz sayılan narkotik maddələrin əvəzinə onların təqlidi olan "psixoaktiv maddə", "bitkisel narkotik"lər satışa çıxarılır. Bu yeni narkotik maddələr hər həftə müəyyən bir qrafiklə bazardakı yerini alır. Bəzi ölkələr səhiyyə sistemini qorumaq məqsədilə bu satışın kökünü kəsdiyi halda bir qism ölkələr bu məsələdə daha rahat davranırlar.

Sintetik narkotiklər var və gənclər onu asanlıqla əldə ed

Portuqaliyada müalicə məqsədilə istifadə edilən dərmanların pis məqsədlə istifadə edilməsinə görə sintetik narkotik maddələr satışa çıxarılib. Ölkənin gəncləri bu maddələri çox asanlıqla əldə edə bildiklərini deyirlər: "Bunları tapmaq çox asandır. Bir dükana girib satın almaq mümkündür. Yeni mal olduğu üçün yeni bir təcrübə sayılır. Polis da buna bir şey deyər, bizi həbs edə bilməz.

□ **Sevinc TELMANQIZI, "Yeni Müsavat"**



MÜSAVAT

Son səhifə

N 198 (7087) 21 sentyabr 2018



Oğrunun pul tələbinə belə reaksiya verdi - çay içirəm, gözlə!

Britaniyanın Kingston-apon-Xall şəhərində maraqlı qarət hadisəsi baş verib. Belə ki, satıcının piştaxtasına yaxınlaşan oğru ondan kassanı boşaltmağı tələb etsə də, sonuncu həmin anda çay içdiyi üçün ona gözləməsini tapşırıb. Lenta.ru saytı "The Telegraph"a istinadən xəbər verir ki, satıcı Karamjit Sanqa bildirib ki, oğru ondan bütün pullarını tələb edəndə o, olduqca sakit davranıb: "Mən ona öncə cavab verdim ki, çay içdiyim üçün gözləsin. Amma o, növbəti dəfə eyni şeyi tələb edəndə mən kassanın yanındakı bıçağı götürüb onun üzünün qabağında oynatdım. Bu, ona qorxub qaçması üçün kifayət etdi. Mən ona ziyan vermək istəməzdim. Sadəcə, bircə dəfə qorxutmaq bəs etdi ki, geri çəkil-sin".

Polis tez bir zamanda şübhəli şəxsi yaxalayıb. Bu, şəhər sakini Stüart Qlison olub. Şəhər məhkəməsi onu oğurluğa cəhdə, qanunsuz silah daşımağa, saxta pullar saxlamağa görə ittiham edərək, 5 il müddətinə azadlıqdan məhrum edib.

Bankomat çalışmadı, texnik milyoner oldu

Amerikalı lotereyada əsas mükafatı bankomat aparatının çalışmaması sayəsində udub. Bu barədə Nyu-York şəhəri üzrə lotereyanın rəsmi saytında xəbər verilib. Roçester şəhərində yaşayan texnik adətən lotereya bileti aldığı mağazaya axşam saatlarında gedib. Amma mağazada bankomat işləmədiyi üçün texnik başqa mağazaya getmək zorunda qalıb. Orada kişi bankomattan 40 dollar çıxarıb, həmin pula bir neçə bilet alıb və əvəzində 27 dollar qazanıb.

O qədər də böyük olmayan uduşdan həvəslənən kişi daha bir neçə lotereya bileti almağa qərar verib. O, qoruyucu qatı ilə maşında silib. Düşünüb ki, mağazada bəxti getirməyəcək.



Son nəticədə isə kişi maksimal mükafatı udub. "Mən öz gözlərimə inanmadım. Mən bileti yüz dəfəyə yaxın yoxladım. Sonda isə onun üstünə imzamı yazdım və bir qədər kənara qoydum". Qrinnel bu mükafatı bir neçə il ərzində hissə-hissə ala bilərdi.

Amma uduş məbləğini bütünlüklə götürməyə qərar verib. Bütün vergilərini ödəyəndən sonra ona 1 558 576 dollar məbləğində pul qalıb. Bu pullarla o, qızının təhsilinə investisiya qoymaq və özünə ev almağı planlaşdırır.

Xəyanət edən ərindən belə intiqam aldı



Avstraliyalı ərinin xəyanətindən xəbər tutan kimi ortağ aldığı evi satıb. Həmin vaxt əri ezamiyyətdə olub. Mel adlı qadın etiraf edib ki, Marti ilə evliliklərində hər şey qaydasında olub. Ta ki, əri Kanadada əlavə ofis açana qədər. Kişi bu ofisi açandan sonra həftələrlə ezamiyyətdə itir və bu, cütlüyün arasındakı münasibətləri korlayırdı. "Mən çox inciyirdim ki, bu qədər vaxtı təkliddə keçirməyə məcbur qalıram. Etiraf etməliyəm ki, hətta o, evdə olanda da mən çox inciyir və ona deyirdim".

Qadın münasibətləri düzəltmək üçün ərinə ailə psixoterapevtinə getməyi təklif etsə də, sonuncu razılaşmayıb. "Qısa müddətliyinə evə gələndə mənə lazım olan ən

axırncı şey budur" - bunu da əri deyib. Bundan sonra Marti hər evə gələndə saatlarla kompüter arxasında otururdu. O, arvadına çox çalışmalı olduğunu deyib, onunla danışmamağa çalışırdı. Bir dəfə kişi noutbuk dizində yuxuya gedəndə həyat yoldaşı onun başqa bir qadınla yazışmasını görüb. Həmin yazışmadan onların birgə Kanadada yaşadığı və evlənməyə hazırlaşdıqları məlum olub.

Əri növbəti ezamiyyətdə gedən gün qadın evi ən qısa zamanda satışa çıxarıb. Daşınmaz əmlak qadının adına olub. Buna Marti özü qərar verib. Evin satışından əldə edilən gəlirin bir hissəsini qadın öz bank hesabına, digər hissəsini isə əri ilə ortağ hesabına yatırıb. Mel özü isə rəfiqələri ilə birgə kruizə çıxıb və ezamiyyətdən qayıdan ərinin evdə başqa sahibə görə hansı reaksiya verdiyini bilmir. Həmin gündən etibarən Marti bir daha yoldaşı ilə əlaqə saxlamayıb və birdəfəlik Kanadaya köçüb.

QOÇ - Ümumi məziyyətlərinə görə, uğurlu gün hesab etmək olar. Qarşılıqlı münasibətlərdə yaranmış müsbət çalarlar ovqatınızı xeyli yüksəldəcək. Yeni xəbər eşidəcəyiniz də mümkündür.

BUGA - Qohumluq münasibətlərində səxavətli olmağınız məsləhət görülür. Hansısa şəxsi probleminizi qabartmaqdan daha bəşəri ideyalarla məşğul olun. Nəzərə alın ki, bu, sizə hədsiz savab qazandıra bilər.

ƏKİZLƏR - Səhhətinizlə bağlı xırda problemlərinizi gözlənilsə də, özünüzdə diqqət yetirməklə bu kimi mənfi fəsadları aradan qaldıra bilərsiniz. Çalışın ki, gün ərzində ağır fiziki işlərə girişməyiniz.

XƏRÇƏNG - Kollektiv gəzintilərə çıxmaq üçün əlverişli tarixdir. Buna əməl etməklə sürprizlərlə rastlaşacaqsınız. Günortadan sonra maraqlı situasiyaların iştirakçısına çevriləcəksiniz.

ŞİR - Saat 12-yə qədər hansısa ciddi işlərə girişməyin. Əks təqdirdə, xoşagəlməz situasiyalarla rastlaşacaqsınız. Nəhərdən sonra nüfuzlu şəxslərlə görüşləriniz sizə səmərə verəcək.

QIZ - Qəlbinizin məhəbbət guşəsinə baş vurduğunuz təvəqqe edən ulduzlar əsas gücünüzü sevgiyə yönəltməyi məsləhət görür. Dardüşüncəli insanlara əhəmiyyətsiz yanaşın. Gələcəyə ümidlə baxın.

TƏRƏZİ - Maliyyə baxımından düşəri gün olsa da, ümumi ovqatınızda gərginlik mümkündür. Lakin bu amil işgüzar sövdələşmələrdə və qərarlar qəbul etməkdə sizə mane olmayacaq.

ƏQRƏB - Yaxşı olar ki, əsas vaxtınızı ev şəraitində keçirəsiniz. Uzaq yola çıxmaq, riskli hərəkətlər etmək, yeni işlərə başlamaq məsləhət görülmür. Büdcənizdə isə artım gözlənilir.

OXATAN - Ulduzların düzümü əsasən səhhətinizə fikir verməyi məsləhət görür. Bunun üçün ilk növbədə əsəblərinizi qorumaq, hər dedi-qoduya fikir verməməlisiniz. Əsas vaxtınızı evdə keçirin.

OĞLAQ - İş yerində həmkarlarınızla müəyyən mübahisələrinizi gözlənilir. Odur ki, özünüzü qalmağa istiqamətləndirməyin. Saat 16-dan sonra şəxsi işlərinizdə dönüş yaranabilir.

SUTÖKƏN - Ailə-sevgi münasibətlərində vəziyyət tamamilə xeyrinizə cərəyan edəcək. Kənar təsirlərə aludə olmayın. Köməyə ehtiyac duyan yaxınlarınıza sədaqətliyyətinizi göstərin.

BALIQLAR - Maddi problemlərinizin qabarmasından narahat olmayın. Çünki yaxın günlərdə bu istiqamətdə uğurlarınız artacaq. Konkret olaraq bu günə yalnız görəcəyiniz işləri konkretləşdirməlisiniz.

Unutmayın, Tanrı ulduzlardan daha yüksəkdə durur!

İnək vertolyota kəllə vurdu, vertolyot yandı

Avstraliyanın Kvinslend ştatında vertolyot inəklə çarpışması nəticəsində dağılıb. Bu barədə lenta.ru "Brisbane Times"a istinadən xəbər yayıb. Vertolyotu olduqca aşağıdan sürən pilot bu zaman inəyin buynuzlarına ilişib. Bir neçə dəfə bu maneədən qurtulmaq üçün cəhd göstərsə də, buna nail olmayıb və nəticədə idarəetməni itirib. Daha sonra isə təyyarə qəfil eniş gerçəkləşdirib və yandı. Hadisə yerinə gələn yanğınsöndürənlər vertolyotu söndürməyə çalışsalar da, onlar gələndə qədər yanğın əsas izləri aradan qaldırılmışdı və vertolyot sıradan çıxmışdı. İkinəfərlik yüngül vertolyotlar Avstraliyada sürətləri qovmaq üçündür. Yəni yaxın masafədən ucan vertolyotlar bir-birindən aralı düşən sürü üzvlərini toparlamaq məqsədi güdür. Hər il ölkədə onlarla "uçan çobanlar" məhv olur.



Səhifəni hazırladı: SELCAN

Təsisçi: Rauf ARIFOĞLU
Baş redaktorun birinci müavini:
Azər AYGAN

e-mail adres: yenimusavat@mail.ru

Ünvan: Bakı şəhəri,
R.Rüstəmov küçəsi
2528-ci məhəllə ev 44/d
Tel: 520 01 23 (24, 25, 26, 27, 28)

Redaktor:
Nazim SABIROĞLU

"Yeni Musavat"ın kompüter mərkəzində yığılıb, səhifələnib, "Azərbaycan" nəşriyyatında çap edilib. Əlyazmalar geri qaytarılmır. Müəlliflərlə redaksiyanın mövqeyi uyğun gəlməyə bilər.

Lisensiya N: B 114
SAYI: 5.100